

## பரீட்சைகளும் பரீட்சைப் பெறுபெறுகளும் பிறவும்

### இலங்கைப் பரீட்சைத் திணைக்களம்

அறநெறிப் பாடசாலை இறுதிப் பரீட்சை (இந்து சமயம்) - 2004

**பரீட்சை நிபந்தனைகளும் பாடத்திட்டமும்:-** மேற்படி பரீட்சை 2004 ஆம் ஆண்டு ஒற்றோபர் மாதம் பரீட்சை ஆணையாளர் நாயகம் அவர்களினால் இலங்கை முழுவதும் நடத்தப்படும்.

**2. பரீட்சை நடைபெறும் நிலையங்கள்:-** விண்ணப்பதாரிகளின் தொகைக்கேற்ப நாட்டின் அனைத்து மாவட்டங்களிலும் பரீட்சை நிலையங்கள் அமைக்கப்படும்.

எனினும், குறிப்பிட்ட தொகையான விண்ணப்பதாரிகள் ஒரு பரீட்சை நிலையத்திற்கு சமூகமளிக்காத பட்சத்தில், அப்பரீட்சை நிலையம் இரத்துச் செய்யப்பட்டு, அருகிலுள்ள வேறொரு பரீட்சை நிலையத்திற் தோற்றுமாறு விண்ணப்பதாரிகள் கோரப்படுவர். நாட்டின் அனைத்து மாவட்டங்களிலும் நிறுவப்பட உத்தேசிக்கப்பட்டுள்ள பரீட்சை நிலையங்கள் தொடர்பான விபரங்கள் இவ்வறிவித்தலின் இறுதியிலே சேர்க்கப்பட்டுள்ள இணைப்பு I இல் காட்டப்பட்டுள்ளன.

### 3. மொழிமூலமும் பாடத்திட்டமும் :

3.1 இப்பரீட்சைக்குரிய பாடத்திட்ட பின்னிணைப்பு 2 இல் காட்டப்பட்டுள்ளது.

3.2 இப்பரீட்சை தமிழ் மொழியில் மாத்திரம் நடத்தப்படும்.

**4. தகைமை:-** இப்பரீட்சைக்குத் தோற்ற விரும்பும் விண்ணப்பதாரி கீழே குறிப்பிடப்பட்டுள்ள தகைமையைக் கொண்டவராக இருத்தல் வேண்டும்.

4.1 இப்பரீட்சை இந்துசமய கலாசார அலுவல்கள் திணைக்களத்தில் பதிவு செய்யப்பட்ட இந்து அறநெறிப் பாடசாலைகளில் பயிலும் மேற்பிரிவு மாணவர்களுக்கானது. மேற்பிரிவில் பத்தாம் ஆண்டில் சித்திபெற்று, பதினொராம் ஆண்டில் கல்வியை மேற்கொள்பவர்களும் ஏற்கனவே இப் பரீட்சையில் தோற்றி சித்தியெய்தாதவர்களும் இப்பரீட்சைக்கு தோற்ற முடியும்.

### குறிப்பு:-

(அ) இப்பரீட்சைக்குத் தோற்றவுள்ள விண்ணப்பதாரி மேற்குறித்த தகைமையைப் பெற்றுள்ளார் என்பதனை இந்து அறநெறிப் பாடசாலையின் அதிபர் அல்லது பொறுப்பாளர் உறுதிப்படுத்துதல் வேண்டும்.

(ஆ) பதிவு செய்யப்பட்ட அறநெறிப் பாடசாலையொன்றின் ஊடாக மட்டுமே இப்பரீட்சைக்கு விண்ணப்பிக்க முடியும்.

5. கடந்த ஆண்டில் மாணவர்களை பரீட்சைக்கு அனுப்பி வைத்த எல்லா இந்து அறநெறிப் பாடசாலைகளுக்கும் போதுமான விண்ணப்பப்பத்திரங்களும், அறிவுறுத்தல்களும் தபால் மூலமாக அனுப்பி வைக்கப்படும். விண்ணப்பப்படிவம் கிடைக்காத அல்லது 2003 ஆம் ஆண்டில் பரீட்சைக்கு விண்ணப்பதாரிகளை அனுப்பாத இந்து அறநெறிப் பாடசாலை ஆயின் பாடசாலையின் பெயர், முகவரி, தோற்றவுள்ள விண்ணப்பதாரிகளின் தொகை போன்ற விபரங்களைக்

குறிப்பிட்டு 5.3 பிரிவிற் குறிப்பிட்ட முகவரிக்கு 2004.07.23 ஆந் திகதிக்கு முன்னர் அறிவிக்க வேண்டும்.

5.1 விண்ணப்பப்படிவங்களை ஏற்றுக்கொள்ளும் இறுதித் திகதி 2004.08.17 ஆந் திகதி ஆகும்.

5.2 விண்ணப்பப்படிவங்கள், தெளிவாகவும் பிழையின்றியும் நிரப்பப்படல் வேண்டும். அங்ஙனம் நிரப்பப்படாத விண்ணப்பங்களும், இறுதித் திகதிக்கு பின்னர் கிடைக்கும் விண்ணப்பங்களும் நிராகரிக்கப்படும்.

5.3 பூரணப்படுத்தப்பட்ட விண்ணப்பங்கள் பதிவுத் தபால் மூலமாக கீழ்வரும் முகவரிக்கு அனுப்பி வைக்கப்பட வேண்டும் :-

பரீட்சை ஆணையாளர் நாயகம்,  
ஒழுங்கமைப்பு வெளிநாட்டுப் பரீட்சைகள் கிளை,  
இலங்கை பரீட்சைத் திணைக்களம்,  
தேசிய மதிப்பீட்டிற்கும் பரீட்சித்தலுக்குமான சேவை,  
பெலவத்தை, பத்தரமூலலை.

விண்ணப்பங்கள் கிடைத்தமை தொடர்பாக அறிவிக்கப்பட மாட்டாது.

5.4 விண்ணப்பங்களை இணைத்து அனுப்பும் கடித உறையின் இடது பக்க மேல்மூலையில் “அறநெறிப் பாடசாலை இறுதிப் பரீட்சை (இந்து சமயம்) - 2004” எனவும் விண்ணப்பிக்கும் பரீட்சை நிலையமும் குறிப்பிடப்படல் வேண்டும்.

5.5 விண்ணப்பங்களோடு எவ்வித சான்றிதழ்களையும் இணைத்து அனுப்பக்கூடாது. இந்து அறநெறிப் பாடசாலையின் அதிபர் அல்லது பொறுப்பாளர் விண்ணப்பதாரி குறித்த தகைமையைப் பெற்றுள்ளாரென்பதை உறுதிப்படுத்த வேண்டும்.

**6. பரீட்சைக் கட்டணம்:-** முதற் தடவையாகத் தோற்றுபவர்கள், பரீட்சைக் கட்டணம் செலுத்த வேண்டியதில்லை. ஏனையோருக்கு பரீட்சைக் கட்டணம் ரூபா 60 ஆகும்.

6.1 பரீட்சைக் கட்டணம் செலுத்த வேண்டிய விண்ணப்பதாரிகள் (அறநெறிப் பாடசாலை முதல்வர் ஊடாக) நாட்டின் எந்தவொரு தபால் நிலையத்திலும் அதனைச் செலுத்தி, பெற்றுக்கொண்ட பற்றுச் சீட்டினை விண்ணப்பப்படிவத்தின் மறுபுறத்தில் ஒட்டி அனுப்ப வேண்டும். (முத்திரை/ காசுக் கட்டளை மூலமாக பரீட்சைக் கட்டணத்தைச் செலுத்த முடியாது)

6.2 அறநெறிப் பாடசாலை முதல்வர்கள் உரிய பரீட்சார்த்திகளிடமிருந்து பெற்றுக்கொள்ளும் பரீட்சைக் கட்டணத்தை மொத்தமாக அருகாமையிலுள்ள தபாலகத்தில் செலுத்தி பெற்றுக்கொள்ளும் பற்றுச் சீட்டை விண்ணப்பப்படிவத்தின் மறுபுறத்தில் ஒட்டி அனுப்புதல் வேண்டும்.

**6.3 பரீட்சைக் கட்டணத்தை மீளப் பெறல்:-** எக்காரணம் கொண்டும் இப்பரீட்சைக்குச் செலுத்தப்பட்ட கட்டணம், வேறொரு பரீட்சைக்கு மாற்றப்படவோ, மீளப்பெறவோ இயலாததாகும்.

7. பரீட்சார்த்திகளுக்கான அனுமதி அட்டை, பரீட்சை ஆணையாளர் நாயகத்தினால் உரிய அறநெறிப் பாடசாலை அதிபர்கள்/பொறுப்பாளர்கள் மூலமாக விநியோகிக்கப்படும்.

7.1 சகல விண்ணப்பதாரிகளும் தாம் முதலாவதாகத் தோற்றும் பாடத்தின் போது தமது அனுமதி அட்டையை பரீட்சை நிலைய மேற்பார்வையாளரிடம் ஒப்படைக்க வேண்டும். விண்ணப்பதாரி ஒருவர் தமது அனுமதி அட்டையை சமர்ப்பிக்காதபோதோ அல்லது பரீட்சை ஆணையாளர் நாயகத்தினால் குறிப்பிடப்பட்ட பரீட்சை நிலையம் தவிர்த்த வேறொரு நிலையத்தில் தோற்றும்போதோ அவரது பரீட்சார்த்தத்தக்கவு இரத்துச்செய்யப்படும்.

7.2 அனுமதி அட்டையிலுள்ள விண்ணப்பதாரியின் கையொப்பம், இந்து அறநெறிப் பாடசாலை அதிபர் மூலம் குறித்த விண்ணப்பதாரியினுடையது என்பது உறுதிப்படுத்தப்படல் வேண்டும்.

7.3 பரீட்சை நடைபெறுவதற்கு ஏழு தினங்களுக்கு முன் அனுமதி அட்டைகள் கிடைக்காதவிடத்து விண்ணப்பங்களை சமர்ப்பித்த இந்து அறநெறிப் பாடசாலையின் அதிபர், இவ்விடத்தை பரீட்சை ஆணையாளர் நாயகத்திற்கு அறிவித்தல் வேண்டும். அத்தகைய எல்லாச் சந்தர்ப்பங்களிலும் கீழ்வரும் விடயங்கள் தெரிவிக்கப்படல் வேண்டும்.

- (1) பரீட்சையின் பெயர் ;
- (2) அறநெறிப் பாடசாலையின் பெயர் ;
- (3) முழுப் பெயரும் விலாசமும் ;
- (4) விண்ணப்பித்த பரீட்சை நிலையம்/நகரம் ;
- (5) விண்ணப்பங்களை பதிவுத்தபால் மூலம் அனுப்பி வைத்த தபால் நிலையம் ;
- (6) பதிவு செய்த இலக்கமும் திகதியும்.

8. ஆளடையாளத்தை உறுதிப்படுத்தல்.- இந்து அறநெறிப் பாடசாலையொன்றின் மூலம் தோற்றும் மாணவர்கள், பரீட்சை நிலையத்தில் ஒவ்வொரு பாடத்திற்குத் தோற்றும் சந்தர்ப்பங்களிலும், பரீட்சை நிலைய மேற்பார்வையாளர் ஏற்றுக்கொள்ளத்தக்கவாறு தமது ஆளடையாளத்தை நிரூபிப்பதற்கு தயாராக சமூகமளித்தல் வேண்டும். இதற்கு கீழ்வரும் ஆவணங்களுள் ஒன்று ஏற்றுக்கொள்ளத்தக்கதாகும் :-

8.1 ஆட்பதிவுத் திணைக்கள ஆணையாளரினால் விநியோகிக்கப் பட்ட தேசிய ஆளடையாள அட்டை ;

8.2 செல்லுபடியாகும் பிரயாணக் கடவுச் சீட்டு ;

8.3 அஞ்சலதிபர் நாயகத்தினால் விநியோகிக்கப்பட்ட செல்லுபடியாகும் தபால் ஆளடையாள அட்டை ;

9. சித்திபெற்றமையை தீர்மானித்தலும், பரீட்சை முடிவுகளை வெளியிடலும்.- இப்பரீட்சைக்குரிய பாடங்கள் 4 ஆகும். குறித்த நான்கு பாடங்களிலும் ஒரே தடவையில் சித்தி பெறும் பரீட்சார்த்திகள் மட்டுமே இப்பரீட்சையில் சித்திபெற்றோராகக் கருதப்படுவர்.

9.1 இப்பரீட்சையில் நான்கு சித்தி வழங்கப்படமாட்டாது.

9.2 சித்தி பெறுவதைத் தீர்மானிக்கும்போது மேற்கொள்ளப்படும் நடைமுறை கீழ்வருமாறு :

- |  |                  |
|--|------------------|
| (1) ஒவ்வொரு பாடத்திற்கும் ஆகக் கூடிய புள்ளிகள் | - 100            |
| (2) 0 இலிருந்து 34 புள்ளிகள் வரை               | - சித்தியின்மை.  |
| (3) 35 புள்ளியிலிருந்து 54 புள்ளிகள் வரை       | - சாதாரண சித்தி  |
| (4) 55 புள்ளியிலிருந்து 69 புள்ளிகள் வரை       | - திறமைச் சித்தி |
| (5) 70 புள்ளியிலிருந்து 100 புள்ளிகள் வரை      | - விசேட சித்தி.  |

பரீட்சை முடிவுகள் பின்வரும் குறியீடுகள் மூலம் காட்டப்படும் :-

- |         |                  |
|---------|------------------|
| டி (D)  | - விசேட சித்தி   |
| சி (C)  | - திறமைச் சித்தி |
| எஸ் (S) | - சாதாரண சித்தி  |
| எஃ (F)  | - சித்தியின்மை   |

9.3 பரீட்சை முடிவுகளை வெளியிடல்.- விண்ணப்பதாரிகளின் பரீட்சை முடிவுகள் பற்றிய விபரங்கள் இந்து அறநெறிப் பாடசாலை அதிபர்/பொறுப்பாளருக்குத் தபால் மூலம் அனுப்பி வைக்கப்படும்.

10. சான்றிதழ்.- இப்பரீட்சையின் சித்திபெறும் அனைத்து பரீட்சார்த்திகளுக்கும் சான்றிதழ்கள் வழங்குவதற்கான நடவடிக்கைகள் மேற்கொள்ளப்பட்டுள்ளன.

11. பரிசு.- இப்பரீட்சைக்குத் தோற்றும் பரீட்சார்த்திகளுள் அதி கூடிய புள்ளிகளைப் பெற்று சித்தி பெறுவோருக்கு பரிசுகள் வழங்குவதற்கான ஏற்பாடுகளை இந்து சமய கலாசார அலுவலர்கள் திணைக்களத்தினால் மேற்கொள்ளப்படும்.

12. விடைத்தாள்களை மீள்ப் பார்வையிடல்.- பரீட்சை முடிவுகள் வெளியாகி 30 நாட்களுக்குள், இத்திணைக்களத்தினால் விநியோகிக்கப்படும் படிவங்கள் மூலம் இந்து அறநெறிப் பாடசாலை அதிபர்/பொறுப்பாளர் கோரியிருப்பின், விடைத்தாள்கள் மீள் பார்வையிடுவதற்குரிய வாய்ப்பு வழங்கப்படும். இதற்குரிய கட்டணத்தொகை அவ்வப்போது மாற்றம் பெறுவதால், குறித்ததொகை உரிய பத்திரத்தில் குறிப்பிடப்பட்டிருக்கும். இக்கட்டணம், பரீட்சை முடிவுகளில் மீள்பார்வையின் பின் திருத்தம் இருப்பின் மட்டும் மீள்ச் செலுத்தப்படும். எக்காரணங்கொண்டும் விண்ணப்பதாரிக்கோ அல்லது அவரது பிரதிநிதிகளுக்கோ விடைத்தாள்களை பார்ப்பதற்கான அனுமதி வழங்கப்படமாட்டாது.

13. இங்கு குறிப்பிடப்படும் அனைத்து நிபந்தனைகள், அறிவுறுத்தல்களுக்கும் அமைய நடந்து கொள்வதற்கு எல்லா விண்ணப்பதாரிகளும் கட்டுப்பட்டுள்ள அதேவேளை, இங்கு குறிப்பிடப்படாத ஏதேனும் விடயங்கள் இருப்பின் அவை பரீட்சை ஆணையாளர் நாயகத்தின் தற்றுணிபுக்கேற்ப தீர்மானிக்கப்படும்.

டப்ளியு. ஏ. எம். விஜயசிரி,  
பரீட்சை ஆணையாளர் நாயகம்.

இலங்கைப் பரீட்சைத் திணைக்களம்,  
பெலவத்தை,  
பத்தரமுல்லை,  
2004.06.30

இணைப்பு I

குறித்த மாவட்டங்களிலே பரீட்சை மண்டபங்கள் ஏற்படுத்தப்படவுள்ள நகரங்களும் நகர இலக்கங்களும் :

நகரம்	நகர எண்
<b>கொழும்பு மாவட்டம்</b>	
கொட்டாஞ்சேனை	01
பம்பலபிட்டிய	02
அவிசாவளை	03

B2-B 078973

## இணைப்பு 2

அறநெறிப்பாடசாலை உயர்பிரிவு மாணவர்களுக்காண அறநெறி முதுநிலைப் பரீட்சை :

**பாடத்திட்டம்**

- (1) சமய வரலாறு  
(2) சமய மெய்யியல்  
(3) சமய இலக்கியம்  
(4) சமய வாழ்வியல்

(1) சமய வரலாறு :

- 1.0 இந்து சமயத்தின் பொதுவான வரலாற்று நோக்கு :
- 1.1 சிந்துவெளி நாகரிகம்
- 1.2 சனாதன தர்மம்
- 1.3 வேதகாலம்
  - 1.3.1 வேதகால தெய்வங்களும், வழிபாட்டு முறைகளும்
- 1.4 இதிகாசங்கள்
  - 1.4.1 வகை
  - 1.4.2 தோன்றக்காரணம்
  - 1.4.3 பகவத்கீதை
- 1.5 புராணங்கள் .
  - 1.5.1 பதினெண் புராணவகை - தோன்றக்காரணம்
- 1.6 தருமசாத்திரங்கள்

2.0 சைவசமய வரலாறு :

- 2.1 சைவசமயத்தின் தொன்மை  
2.2 சிந்துவெளி நாகரீக காலச் சிவவழிபாடு  
2.3 சிவாகமங்களின் தோற்றமும் வழிபாடும்

### 3.0 தமிழகத்துச் சைவசமய வரலாறு :

- 3.1 சங்க இலக்கியத்தில் குறிப்பிடப்படும் தெய்வங்களும் வழிபாட்டு முறைகளும்
- 3.2 பக்திநெறி -

- 3.2.1 காரைக்காலம்மையார்  
3.2.2 சமயகுரவர் நால்வர்  
3.2.3 ஆலயங்களும், வழிபாடும்

### 3.3 சாத்திரங்களும், தோத்திரங்களும் :

- 3.3.1 கோயில் கட்டிடங்களின் வளர்ச்சி
- 3.3.2 திருமுறை, திவ்விய பிரபந்தம் தொகுப்பு
- 3.3.3 சந்தான குரவர் நால்வர்
- 3.3.4 மெய்கண்ட சாத்திரங்கள்
- 3.3.5 பிற்காலத் கோத்திரப் பாடல்கள்

### 3.4

- 3.4.1 சைவ நிறுவனங்கள்  
மடங்களும், ஆதீனங்களும்

3.5 ஞானியர் வரலாறு :  
திருமூலர்

4.0 இலங்கையில் சைவம் -

- 4.1 தொன்மை  
4.2 புராதன ஆலயங்கள் -  
(சிறப்பாக) திருக்கேதீச்சரம்  
திருக்கோணேச்சரம்  
முன்னேச்சரம்  
நகுலேச்சரம்  
கொக்கட்டிச்சோலை தான்தோன்றிச்சரம்

#### 4.3 பிரதேச ஆலய வரலாறு

(மாணவர் தாம் வாழும் பிரதேசத்தில் உள்ள ஆலயம் பற்றி அறிதல்)

5.0 இலங்கையில் சைவ மறுமலர்ச்சி:

- 5.1 பெரியார்கள்  
5.1.1 ஆறுமுகநாவலர்  
5.1.2 விபுலானந்தர்  
5.2 சைவம் வளர்ந்த நிறுவனங்கள்  
5.3 ஞானியர்

(2) சமய மெய்யியல்

1.0 வேதங்கள் :

- 1.1 பல தெய்வக் கோட்பாடு
- 1.2 ஒரு தெய்வக் கோட்பாடு
- 1.3 வேதப் பிரிவுகள்

## 2.0 உபநிததங்கள் :

- 2.1 மகாவாக்கியங்கள்  
2.2 அறக்கோட்பாடு

### 3.0 பகவத் கீதை :

- ### 3.1 நால்வகை யோகம்

#### 4.0 முவகை வேதாந்தங்கள்

- 4.1 அத்துவைதம்  
4.2 விசிட்டாத்வைதம்  
4.3 துவைதம்  
(இவற்றை அறிமுகப்படுத்தினால் போதும்)

5.0 சைவ சித்தாந்தம் :

- 5.1 மெய்கண்ட சாத்திரங்கள் (14) அறிமுகம்
- 5.2 சற்கரிய வாதம்
- 5.3 முப்பொருள் (பதி, பசு, பாசம்)
- 5.4 சைவநாற்பாதங்கள் (சரியை, கிரியை, யோகம், ஞானம்)
- 5.5 குரு, விங்க, சங்கம் வழிபாடு
- 5.6 சிவசின்னங்கள்
- 5.7 தீட்சை

6.0 திருவருட்பயன் - 10 அதிகாரம்